

رومی کی عام فہم حقیقت پسندی

منظور احمد

مجھے علوم نہیں کہ common sense realism کا یہ اردو ترجمہ ان معنوں کو ادا کرتا ہے یا نہیں، جن میں یہ اصطلاح عصری مغربی فلسفہ میں استعمال ہوتی ہے، لیکن اگر قارئین کے ذہن میں، عصری فلسفہ کا وہ پس منظر ہے، جس کی طرف یہ اصطلاح اشارہ کرتی ہے تو وہ رومی کو حقیقت پسندوں کے زمرے میں شامل کرتے ہوئے استعجاب ضرور محسوس کریں گے۔ اس لئے کہ ایک صوفی ہونے کی وجہ سے اس سابعد الطبعیاتی مدرسہ فکر کا ایک جز سمجھے جاتے ہیں جو عام طور تصوریت (idealism) کے نام سے سوسم ہے۔ اس اشکال کی وجہ یہ ہے کہ اسلامی تصوریت کے مغربی شارحین نے اور ان کے اثر سے بعد میں مسلمان مفکرین نے بھی صوفیانہ مابعد الطبعیات کو مشرق کے ویدانتی یا سغرب کے تصوریتی فلسفوں کی اصطلاحوں میں بیان کرنے اور سمجھنے کی کوششیں کی ہے، اور اسلامی تصوف کی ما بعد الطبعیات کے ایک ایسے اہم پہلو سے صرف نظر کیا ہے، جو میری دانست میں اسلامی فلسفہ کا عموماً، اور اسلامی تصوف کا خصوصاً سب سے زیادہ اہم پہلو ہے۔ اور یہ پہلو، حقیقت کے سلسلہ وار نظام، میں انتیازات کی وجودی (existential) اور علمیاتی (epistemological) حیثیت کے یقین کا ہے۔

مسلمانوں کے ہاتھوں جس فلسفہ نے ترویج پائی، وہ بنیادی طور پر اسلام کے مابعد الطبعیاتی اور فلسفیانہ نکات کی تعبیر و تشریح تھا، فلسفہ اگرچہ عام طور پر پیش فلسفیانہ حقائق کے اثبات سے ابتداء نہیں کرتا، اور

اگر کرتا ہے تو بعد میں عقلی دلائل سے ان پر حجت قائم کرتا ہے، اور حجت قائم نہ ہو سکتے کی صورت میں ان کو چھوڑنے پر تیار رہتا ہے، لیکن، اسلامی فلسفہ میں ان حقائق کو سرے سے چھوڑ دینے کا کوئی سوال ہی پیدا نہیں ہوتا۔ البتہ تعبیر اور توجیہ کے نئے راستوں کے ذریعہ دوبارہ ان ہی حقائق کے اثبات کی کوشش سے اسلامی فلسفہ کے نئے نئے مدرسہ فکر وجود میں آتے رہتے ہیں۔ ان میں کوئی بھی مدرسہ فکر نہ تو کلیہ باطل ہے، اور نہ ہی حتیٰ حق۔ ان میں سے ہر ایک میں اپنے اپنے سیاق کی مناسبت سے صداقت کے پہلو موجود ہیں۔ یہ بات اگرچہ بعض اسلامی فلسفیانہ نظام کے داخلی نقطہ نظر سے درست نہیں ہوگی، لیکن اسلامی مفکرین میں بالخصوص این رشد، اور متصوفانہ فلسفہ بالعموم، اس حقیقت کو بھی تسلیم کرتا ہے کہ صداقت کے کئی درجہ وار نظام مسکن ہیں۔ این وشد فصل المقال میں خاص طور پر صداقت کے دو درجوں کو تسلیم کرتا ہے۔ ایک کی بنیاد وحی اور الہام پر ہے، دوسرے کی بنیاد عقل اور حسی تجربہ پر۔ اسی طرح صوفیاء کرام اپنے نظام تنزلات کے ذریعہ استیازات کا اعتبار قائم کرتے ہیں، اور اسی اعتبار کی بنیاد پر اخلاقی احکام، اور جزا و سزا کی توجیہات قائم ہوتی ہیں۔ استیازات اور اعتبارات کی یہ دنیا اپنے الگ تصدیقی معیارات رکھتی ہے جو ان معیارات سے مختلف ہوتے ہیں، جن کا اطلاق وجود متعلق پر کیا جاتا ہے۔ اسلامی تصوف کی مابعدالطبعیات کو ہمہ اوسٹ پر محمل کرنا، اس مغالطہ کے نتیجہ میں پیدا ہوتا ہے کہ وجود کے مختلف مراتب پر صرف ایک کلی منطق نظام منطبق ہوتا ہے۔ یہ مفروضہ مفکرین اسلام کا ارسٹو کی منطق پر غیر ضروری العصمار کے نتیجہ میں پیدا ہوا تھا۔ اور بعض ذہنوں میں منطق کی یہ کلیت اب تک قائم ہے۔ ریاضیات اور جدید منطق میں اب یہ بات مسکن سمجھی جاتی ہے کہ مختلف مراتب وجود کے بارے میں مختلف متوازی منطقی نظام مرتب کئے جاسکتے ہیں۔ اس حقیقت کی پہلی تقسیم، میرے تزدیک این رشد کے ہان ملتی ہے،

یا پھر سلمان صوفیانہ مابعد الطبعیات میں جس کی مولائی روم ایک جید مثال ہیں۔ مولانا کی "فیہ ما فیہ"، جو متصوفانہ مابعد الطبعیات کی روایت کی ایک اہم کتاب ہے، اور اس طرح مشتوی میں، عملاً امتیازات کی عام فہم منطق کا استعمال جس کرت سے کیا گیا ہے، وہ تصوف کی دوسری کتابوں میں نہیں ملتا۔ مولانا کی مشتوی، اور فیہ ما فیہ، اس قسم کی مثالوں سے ہر ہے جن کو گھری نظر سے پڑھنے پر فہم عام کی اس حقیقت کا پتہ چلتا ہے جو اس مضمون کے عنوان میں استعمال کیا گیا ہے۔ اس حقیقت کے بنیادی خدوخال یہ ہیں -

۱۔ فہم عام، زندگی کے حقائق کو جس طرح منکشف کرتا ہے وہ حقیقت کا ایک ایسا نظام ہے جس سے فلسفیانہ دلائل کی بنیاد پر گریز مسکن نہیں ہے۔

۲۔ فلسفیانہ (اور سائنسی) دلائل کے ذریعہ، فہم عام کے انکشافات پر تنقید مسکن ہے۔ لیکن اس طرح حتی (ultimate) عقلی اور مابعد الطبعیاتی نظام وضع کئے جاتے ہیں، ان کا عالمگیر اطلاق نہ تو مسکن ہے اور نہ ہی صحیح۔

۳۔ یہی وجہ ہے کہ اسطو کی منطق اور هیگل کا فلسفہ جو کاٹت اور مطلقیت کے دعویدار ہیں۔ فہم حقیقت کے یک طرفہ نظریہ ہیں اور زندگی کے روزمرہ حقائق سے چشم پوشی کرتے ہیں۔

۴۔ مذہبی حقائق کے بارے میں بالخصوص، اسطو کی منطق، معتزلہ کے انکار اور فلسفیانہ دلیلیں صرف صوری پہلوؤں سے بحث کرتی ہیں، اور اس لئے ان کے ذریعہ حقائق کی معرفت مسکن نہیں ہے۔

۵۔ اس کے باوجود یہ تمام نظام انہی سیاق میں صداقت اور کذب

کے معیار لکھتے ہیں، اور زیاد و مکان کے کسی حصہ میں مختلف انسانی طبائع کی تشفی کا باعث بھی ہو سکتے ہیں۔

۶ - لیکن فہم عام کے حقائق زندگی سے قریب ہیں اور ان کے صحیح ادراک سے امک کار آئد اور ادراک ریٹ (conceptual coherence) کا نظام مرتب ہوتا ہے۔ جو بنیادی طور پر کسی خاص مابعدالطبعیاتی خاکہ کا محتاج نہیں ہوتا چاہتا۔ یہ نظام انسانی تجربہ کا عکاس ہونے کے سبب انسان کے بنیادی مشاہدوں، اقدار، اور تمباویں کا مظہریاتی بیان رہنے پر اکتفا کرتا ہے اسی لئے اس کا مرکز، اور مجموع، انسان ہوتا ہے۔

اس فلسفیانہ تناظر میں فیہ ما فیہ، اور شنوی کو جو اہم مقام حاصل ہے، اس کا احصانہ ہم کو اسلامی فکر کے ایسے بھاؤں سے روشناس کراسکتا ہے۔ جن پر اہل نظر کی اب تک کم توجہ رہی ہے۔ حقائق کے بارے میں ان دونوں کتابوں کا طریق تفہیم نہ کلامی ہے اور نہ معروف معنوں میں فلسفیانہ۔ ان میں صاف طور پر حقیقت کے مدارج کو سلحوظ رکھ کر، ہر درجہ کے حکم منعین کرنے کی کوشش کی گئی ہے۔ اب اگر کوئی یہ کہیے کہ مختلف درجات کے احکام میں آپس میں تضاد موجود ہے تو یہ اعتراض اس فلسفیانہ ادعا کا اظہار ہے کہ تمام نظام حقیقت کو ایک مطلق منطق کا تابع ہونا چاہئے۔ اور یہ ایک ایسا مفروضہ ہے جس کو عام فہم حقیقت بدیہی تسلیم کرنے کو تیار نہیں ہے۔

فلسفیانہ سوال کو جس انداز سے مولانا روم نے شنوی میں برتا ہے وہ اس نکتہ کی وضاحت میں پیش کئے جا سکتے ہیں۔ ان میں سے بعض میں اگر باہم تضاد نظر آتا ہے تو اس کی وجہ مشنوی کا شاعرانہ انداز بیان نہیں ہے اس لئے کہ مولانا نے اتنی سوال کو فیہ سافہ میں بھی اسی انداز سے سمجھایا ہے۔ اس تضاد میں منطق کا وہ کثیر قدری (multivalued)

نظریہ کار فرما ہے جو میری دانست میں صوفیانہ نقطہ نظر کی بنیاد ہے۔ صوفیانہ مابعدالطبعیات میں مولانا روم کا سلک ابن عربی کے سلک سے مختلف نہیں ہے۔ جو عام طور پر وحدت الوجود کہلاتا ہے۔ اسلام کا نظریہ توحید جس کی تعبیر ایک طرف فلسفیوں اور متكلمین نے کی ہے اور دوسرا طرف صوفیاء نے ایک علیم و قادر ذات الہی کے تصور کو پیش کرتا ہے۔ صوفیانہ اور متكلمانہ مابعدالطبعیات دونوں خدا کے علیم و قادر ہونے کی قائل ہیں۔ البتہ جو فرق دونوں کی مابعدالطبعیات میں ہے وہ وجودیت کے شکون سے (modes of existence) تعلق رکھتا ہے۔ صوفیانہ مابعدالطبعیات، ذات الہی کو سلسلہ کائنات سے جدا ایک ایسی ذات نہیں سمجھتی، جس کا تعلق اس کائنات سے بروئی ہو۔ internal relation) وہ ذات خداوندی اور اس کائنات میں تعلق درونی (external relation) کی قائل ہے۔ اس طرح خدا اور کائنات دونوں کا تصور (mutually exclusive) نہیں ہے۔ متكلمین کے فلسفہ میں بھی ذات خداوندی، اگرچہ علیم و قادر ہے، لیکن عدل کے تصور کے تحت انسانی ارادہ کو ایک آزاد مقام حاصل ہو جاتا ہے۔ جب کہ صوفیانہ مابعدالطبعیات میں یہ ممکن نہیں ہے۔ اس لئے صوفیانہ ما بعدالطبعیاتی معیارات کو اگر، اخلاق، اور انسانی ارادہ کے معیارات پر منطبق کیا جائی، تو نتیجہ جبریت کے سوا کچھ نہیں نکلتا۔ مولانا روم، اپنی شنوی میں وحدت الوجود کو رد نہیں کرتے، بلکہ اس کو صحیح مابعدالطبعیاتی تصور تسلیم کرتے ہیں:-

گر هزاران اند یک کس پیش نیست
خبر خیالات عدد انديش نیست
بحر واحد نیست جفت و زوج نیست
گوهر و ما هييش غير سوج نیست
نیست اندر بحر شرک بیچ بیچ
یک بالحوال چہ گوہم هیچ هیچ

اصل بیند دیده چون اکمل بود
 دو همی بیند چون مرد احوال بود
 چونکہ جفت احوالیم اے شمن
 لازم آید شرکانه دم زدن
 این دوئی اوصاف دید احوال ست
 ورنہ اول آخر، آخر اول ست
 کل ششی مَا خلَدَ اللَّهُ باطل
 ان فضل الله نعیم هاطل

اس مابعد الطبیعتی نقطہ نظر کو اگر فہم عام کے معیارات پر پرکھیں تو آپ کو یہ نقطہ نظر، متکلمین اور فلاسفة کے نقطہ نظر کے مقابلہ میں فہم عام سے قریب نظر آئے گا۔ اس کی دو وجہات ہیں۔ پہلی وجہ تو صوفیانہ مابعدالطبعیات کا سنتقی ربط (logical consistency) ہے، اور دوسری وجہ وہ قربت ہے جو خدا کے اس تصور اور انسانی قلوب میں موجود ہے۔ خدائی علیم و قادر کا تصور انسانی قلوب میں جو عواطف پیدا کرتا ہے، وہ صوفیانہ تصور سے بدرجہ احسن ہوئے ہونے ہیں، اور مذہب کی روح کا عرفان، عوام اور خواص دونوں کو سکھنے تک حاصل ہو جاتا ہے۔ خدا کے کامل علم اور قدرت کا احساس انسان میں عبودیت کے رد عمل کو، خدا کے ایک ایسے تصور کے مقابلہ میں جس میں خدا کا علم اجمالی ہو، یا اس کی قدرت کے مقابل انسانی قدرت کا ادعا موجود ہو، بدرجہ اتم پیدا کر دیتا ہے۔ (یہ ضروری نہیں ہے کہ مولانا روم کے نزدیک، صوفیانہ مابعدالطبعیات کے نقطہ نظر کو قبول کرنے میں یہی دو وجہیں رہی ہوں) اس بحث سے اس وقت ہماری منشا فہم عام کی اس سنتق کی طرف اشارہ کرنا ہے جو اس تصور کے تناظر میں کارفرما ہے۔ یہی سنتق البته جب جیرو قدر کے مسئلہ پر منطبق کی جاتی ہے

تو سیاق کی تبدیلی کے ساتھ اپنے معیارات کو بھی تبدیل کر دیتی ہے۔ یہی وجہ ہے کہ مولانا روم نے جبر و قدر کے مسئلہ میں اس منطق کے معیارات کو منطبق نہیں کیا جو وحدت الوجود کے مسئلہ میں انہوں نے اختیار کئے تھے۔ چنانچہ وہ جبر و قدر کے مسئلہ میں فہم عام کے بدیہیات کو معیارات قرار دیتے ہیں۔ اور اس مسئلہ کو بھی ایسی شالوں سے سمجھاتے ہیں جن کو انسان اپنی روزمرہ زندگی میں پرتتا ہے۔

مولانا کے نزدیک فہم عام کے یہ بدیہیات معتزلہ کی عقلیت اور تصوف کی مابعدالطبعیات دونوں کے مقابلہ میں انسان کے ان محسوسات سے تعلق رکھتے ہیں جن پر اس کی روزمرہ زندگی کا دار و مدار ہے۔ یہ روزمرہ زندگی نہ معتزلہ کی جبریت پر قائم ہے نہ اشاعرہ کے کسب پر اور نہ ہی وجود واحد کی فاعلیت پر۔ یہ تمام نظریات فہم عام کے نقطہ نظر سے علمیاتی نہیں ہیں بلکہ فروعی ہیں۔ اس لئے ان کے صدق اور کذب کا فیصلہ بھی نہیں کیا جاسکتا۔ یہی وجہ ہے کہ فہم عام انسانی عمل کو، ان فروعی قضایا سے آزاد کرانا چاہتا ہے۔ چنانچہ آزادی ارادہ کے سلسلہ میں فہم عام کا پہلا انکشاف انسان کا وہ فوری اور ذاتی (immediate) وجودان ہے جو اس کو اپنے اختیار کا یقین دلاتا ہے۔ اس یقین کو عقلی منطق کے ذریعہ جھٹلانا سکن نہیں ہے۔ مولانا روم، اس بات کو اس سہل انداز سے بیان کرتے ہیں کہ انسان کو یہ وجودانی علم حاصل ہے کہ کائنات میں اختیار کن چیزوں کو حاصل ہے۔ اگر کسی شخص پر چہت ٹوٹ کر گرے تو اس کو چہت پر غصہ نہیں آتا، لیکن اگر کوئی شخص، اس کو پتھر کہیج مارے تو اس شخص پر اس کو غصہ آئے گا۔ اس لئے کہ انسان راست علم سے یہ جانتا ہے کہ پتھر مارنے والا فاعل مختار ہے اور چہت نہیں۔

گر ز سقف خانہ چوبے بشکنہ
بر تو افتند سخت مجروحت کند

هیچ خشم آیدت بر چوب سقف
 هیچ اندر کین اویاشی تو وقف
 که چرا بمن زده دستم شکست
 یا چرا بر من فقاد و کرد پست
 وان که قصد عورت تویی کند
 صد هزاران خشم از تو سرزند
 گر بیاید باد و دستارت ابود
 که ترا با بار دل خشم نمود
 خشم در تو شد بیان اختیار
 تانه گوئی جبر یا نه اعتدار

یہ تو انسان کی بات ہے، جبر و اختیار کا یہ وجود ایمانوں تک
 میں موجود ہے۔ چنانچہ سولانا استدلال کرتے ہیں کہ اگر کوئی شخص
 کتنے کو پتھر کھینچ مارے، تو کتنا پتھر ہے سعترض نہیں ہوگا بلکہ پھینکنے
 والے پر حملہ کرے گا۔

هم چیس گر بر سگے سنگے رزی
 بر تو آرد حملہ گردی مشتمی
 گر شتر بان اشترے را می زند
 آن شتر قصد زانہ می کند
 خشم اشتر نیست با آن چوب او
 پس زم مختاری شتر بوده ست بود
 عقل حیوانی چو دانست اختیار
 این سگو اے عقل انسان شرم دار

روشن است این لیک از طبع سحور
آن خورنده چشم بر بند ز نور
چونکه کلی میل آن نان خودنی است
رو به تاریکی کند که روز نیست

انسان کی پوری زندگی فهم عام کے اس وجدان پر قائم ہے۔ انسان کے تمام افعال اور اقوال اس کا ثبوت ہیں۔ کسی بات کا حکم دینا، کسی کام کے کرنے سے روکنا، کسی پر غصہ کرنا، کبھی ارادہ کرنا کبھی کسی فعل پر نادم ہونا اور ان تمام کی مناسب اپنی زبان میں جبر و اختیار کے قضايا استعمال کرنا، اور ان قضايا میں راست طور پر فرق کو محسوس کرنا، ہم کو اعمال اور اقوال کے ایک نئے سیاق کا پتہ دیتے ہیں۔ اس سیاق کے فهم کا اسکان جبری اور قدری اعمال کے واقعی (factual, actual) استیاز کی دلیل ہے۔ چنانچہ مولانا فرماتے ہیں :-

ایں کہ فردا آن کنم یا این کنم
ایں دلیل اختیار است اے صنم
وان پیشمانی کہ خوردی از بدی
ز اختیار خویش گشتی سهندی
جملہ قآن امر و نہی است و وعد
امر کردن سنگ مرسر را کہ دید
هیچ دانا، هیچ عاقل این کند
با کلوخ و سنگ خشم و کین کند
غیر حق را گر نباشد اختیار
خشم چون می آیدت بر جرم وار

چون ہمی خائی تو رندان بر عدو

چون ہمی بینی گناہ و جرم او

فہم عام کی بھی منطق مولانا نے اسلامی الهیات کے دوسرے مسائل میں بھی استعمال کی ہے۔ ذات و صفات کا مسئلہ فلاسفہ، متكلمین اور صوفیا کے ہاں، ایک اہم مسئلہ رہا ہے۔ اور اس مسئلہ کو بھی عام طور پر اسی لزومنی طریق کار (essentialistic) سے حل کرنے کی کوشش کی گئی، جس کے نتیجہ میں تضادات اور الجھنیں پیدا ہوتی رہی ہیں۔ ان الجھنوں کی طرف سب ہے پہلے بہت واضح طور پر کانٹ نے اشارہ کیا تھا۔ صدق و کذب کے کثرتی طریق کار یا منہاج (pluristic methodology) سے یہ مسئلہ بھی حل ہو سکتا ہے اور اس میں بھی فہم عام کے راست و جدان پر بھروسہ کیا جا سکتا ہے۔ مولانا روم نے، اگرچہ متكلمین اور فلاسفہ کے نقطہ نظر کو اس حد تک اپنایا ہے جس حد تک وہ فہم عام کا ساتھ دیتا ہے، لیکن اس کے بعد انہوں نے جسی دنیا سے استدلال کر کے اس مسئلہ کو ارسطو کی منطق کی گرفت سے آزاد کرا لیا ہے۔ مولانا روم کے استدلال، علت و معلول کے اسٹاطالیسی تصور پر نہیں ہے بلکہ حوادث اور واقعات کی بنیاد (ground) کے نظریہ پر مبنی ہے۔ اول الذکر، خالص منطقی سیاق رکھتا ہے جب کہ ثالی الذکر نظریہ کے معیارات فہم عام تعین کرتی ہے۔ اور فہم عام کی تشفی کسی علة العلل کے منطقی ثبوت سے نہیں ہوتی، بلکہ ایک ایسے خدائی واحد کے مانند سے ہوتی ہے جو ذات واجب الوجود ہی نہ ہو بلکہ تمام صفات کمالیہ سے متصف بھی ہو۔ مولانا روم کے استدلال میں یہ تمام بانیں موجود ہیں اور یہ استدلال بھی زندگی کے روزمرہ کے حقائق سے کسی خیال کی تجدید پر منحصر ہے مثلاً انسانی مشاہدہ ہے کہ تصور اور خیال کا اثر جسم پر یافتا ہے یا یہ کہ علت میں کوئی ایسی خصوصیت موجود ہوتی

ہے جو معلول میں نہیں ہوتی۔ اس لئے کہ اگر دونوں برابر ہوں تو کوئی وجہ نہیں کہ ایک علت ہو اور دوسرا معلول یہ اور اس قسم کے تمام دلائل، ارسٹو کی منطق یا فلسفہ کرداریت (behaviourism) کی رو سے غلط ہو سکتے ہیں لیکن فہم عام کے سیاق میں صحیح ہیں۔ اس لئے کہ انسانی عمل کا دائروہ یہی سیاق ہے۔

صفات الہی کے سسئلے میں بھی مولانا نے اسی طرح نزاعی بحثوں سے بچ کر فہم عام پر بھروسہ کیا ہے اور اس کے بدیہیات پر اپنے استدلال کی بنیاد رکھی ہے۔

خود نباشد آفتاب را دلیل
جز کہ نور آفتاب مستطیل
سایہ کہ بود، تا دلیل او بود
ایں بستش کہ دلیل او بود

مولانا روم کی وہ حکایت کسے یاد نہیں کہ حضرت موسیٰ علیہ السلام نے ایک چروانہ کو دیکھا کہ وہ خدا سے مخاطب ہو کر کہہ رہا ہے کہ خدا تو کہاں ہے؟ تو مجھے کو ملتا تو میں تیرے بالوں میں کنگھی کرتا، تیرے کپڑوں سے جوئیں نکالتا۔ تجوہ کو مزے مزے کے کھانے کھلاتا۔ حضرت موسیٰ نے اس کو سزا دینی چاہی جس پر خدا کی وحی نازل ہوئی:

وحی آمد سوئے موسی از خدا
بنده مارا چرا کردی جدا
تو برائے وصل کردن آمدی
یا برائے فصل کردن آمدی
هر کے را سیرتے بنھادہ ایم
ہر کے را اصطلاحے دادہ ایم

در حق او مرح و در حق تو دم
 در او حق او شهد و در حق تو سم
 ما بدون را نگریم و قال را
 ما درون را بنگریم و حال را
 موسیان آداب دانان دیگر اند
 سوخته جان و روانان دیگر اند
 در میان کعبه رسم قبله نیست
 چه غم از غواص را پا چپله نیست
 عاشقان را هر زمانی عشر نیست
 برده ویران خراج و عشر نیست
 خون شمیدان راز آب اولی تراست
 این گنه، از صد ثواب اولی تراست
 ملت عشق از همه ملت جداست
 عاشقان را ملت و مذهب خداست

اس حکایت میں یہ جو مختلف اصطلاحوں کی بات کی گئی ہے، اور ایک ہی عمل کے جانچنے کے لئے جو مختلف معیارات وضع کئے گئے ہیں، یہ کلام کے اسی کثیر کائناتی (multiuniverse of discourses) نظام کی طرف اشارہ ہے، جو فہم عام کے فلسفہ کا بنیادی نکتہ ہے۔

مولانا روم کے کلام میں اس قسم کی مثالیں، ایک دو نہیں، سینکڑوں ہیں - اور یہ سب مثالیں جس بنیادی فلسفہ پر منتج ہوتی ہیں وہ یہی ہے کہ منطق کا دوپہلو (Tow-dimensional) نظام فلسفیانہ سوالیں کے لئے عمومی، اور مذهب کے سوال کے لئے خصوصاً ناکافی ہے۔ مولانا نے فیہ مافید

میں کئی جگہ قرآن کے حوالہ سے، حضرت ابراہیم ﷺ کے اس دلیل کا ذکر کیا ہے جس میں حضرت ابراہیم ﷺ نے کہا کہ خدا کے ہونے کا ثبوت یہ ہے کہ وہ مارتا ہے، اور جلاتا ہے اور جب، اس دلیل کا جواب یہ کہہ کر دیا گیا، مارتا اور جلاتا تو میں خود بھی ہوں، تو حضرت ابراہیم ﷺ نے کلام کی ایک منطق کو، سایع کے لئے ناقابل فہم جان کر چھوڑ دیا اور دوسری دلیل پیش کر دی کہ خدا سورج کو مشرق سے نکالتا ہے تو مغرب سے نکال دکھا۔

فلسفیانہ فکر نے، افلاطون سے لے کر آج تک بڑے بڑے فلسفیانہ نظام وضع کئے ہیں اور ان سب ناظموں کے پس منظر میں یہ مفروضہ کار فرما ہے۔ کہ وجود کا کوئی ایک منطقی معیار ہونا چاہئے جس کی مدد سے مظاہر کی تشریح ہو سکے۔ لیکن ان تمام کوششوں میں زندگی کے حقائق سے صرف نظر کرنا پڑتا ہے۔ کائنات کی تنقید عقل اسی حقیقت کا اعتراف ہے۔ لیکن کیا یہ ضرور ہے کہ ہماری زندگی ارسٹو کے قانون تضاد کی پابند ہو، یہ شک، ہمارے وضع کردہ مجرد تصورات ہماری ریاضیات، علم ہندسه چونکہ ہمارے مخترعات ہیں، اس لئے وہ اس منطق کے پابند ہیں، جس کے بغیر ہم ان کو وضع نہیں کر سکتے تھے اور نہ ان کے بارے میں کوئی حکم لگا سکتے تھے۔ یہ ہماری زبان ہمارے تصورات اور ہماری تشکیلات (constructions) کی بنیادی خصوصیات ہیں، لیکن وجود کے شوئن (modes) کو ان کی تشکیلات کے مسائل قرار دے دینا ایک نفسیاتی کشش کی پیداوار معلوم ہوتا ہے۔ مولانا روم جو اس فلسفہ کے غواص تھے، اس نفسیاتی کشش سے اپنے کو علیحدہ کر کے ان کثیر پہلو منطقی ناظموں تک پہنچ سکرے تھے جو ایک طرف ہمیں فلسفہ کے استبعادات (paradoxes) سے نجات دلاتے ہیں۔ اور دوسری طرف اس ظلم کو ختم کرتے ہیں جو فہم عام کے ساتھ خاص طور پر افلاطون نے شروع کیا اور سلیمان عقلیت پرستوں کے ہاتھوں سے مغرب کے فلسفہ جدید تک پہنچا۔ خدا و نگرشائیں کا بھلا کرے، کہ اس نے سقراط کے بعد، اب یسوسی صلی میں اس طسم کو توڑا، اور فلسفہ کا یہ مقصد یاں کیا کہ وہ (فلسفہ) بوتل میں بند پروانہ کو باہر نکالنے کا راستہ بتانے کا نام ہے۔

To show the fly way out of the fly bottle.